

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam
|| śrīmannārāyaṇīyam ||*

(daśaka - 21)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 21)

jambūdvīpādiṣu bhagavadupāsanāprakāravaraṇanam

madhyodbhave bhuvā ilāvṛtanāmni varṣe
gaurīpradhānavanitājanamātrabhāji |
śarveṇa mantranutibhiḥ samupāsyamānaṃ
saṅkarṣaṇātmakamadhīśvara saṃśraye tvām || 1 ||

bhadrāśvanāmaka ilāvṛtapūrvavarṣe
bhadrāśravobhirṛṣibhiḥ pariṇūyamānam |
kalpāntagūḍhanigamoddharaṇapraṇānam
dhyāyāmi deva hayaśīrṣatanuṃ bhavantam || 2 ||

dhyāyāmi dakṣiṇagate harivarṣavarṣe
prahlādamukhyapurūṣaiḥ pariṣevyamānaṃ |
uttuṅgaśāntadhavalākṛtimekaśuddha-
jñānapradaṃ narahariṃ bhagavan bhavantam || 3 ||

varṣe pratīci lalitātmani ketumāle
līlāviśeṣalalitasmitaśobhanāṅgam |
lakṣmyā prajāpatisutaiśca niṣevyamānaṃ
tasyāḥ priyāya dhṛtakāmatanuṃ bhaje tvām || 4 ||

ramye hyudīci khalu ramyakanāmni varṣe
tadvarṣanāthamanuvaryasaparyamānaṃ |
bhaktaikavatsalamamatsarahṛtsu bhāntaṃ
matsyākṛtiṃ bhuvananātha bhaje bhavantam || 5 ||

varṣaṃ hiraṇmayasamāhvayamauttarāha-
 māsīnamadri dhṛtikarmaṭhakāmāṭhāṅgam |
 saṃsevate pitṛgaṇapravarō'ryamā yaṃ
 taṃ tvāṃ bhajāmi bhagavan paracinmayātman || 6 ||

kiñcottareṣu kuruṣu priyayā dharāṇyā
 saṃsevito mahitamantranutiprabhedaiḥ |
 daṃṣṭrāgraghṛṣṭaghaṇaprṣṭhagarīṣṭhavarṣmā
 tvāṃ pāhi vijñanuta yajñavarāhamūrte || 7 ||

yāmyāṃ diśaṃ bhajati kimpuruṣākhyavarṣe
 saṃsevito hanumatā dṛḍhabhaktibhājā |
 sītābhirāmaparamādbhutarūpaśālī
 rāmātmakaḥ parilasan paripāhi viṣṇo || 8 ||

śrīnāradena saha bhāratakhaṇḍamukhyai-
 stvaṃ sāṅkhyayoganutibhiḥ samupāsyamānaḥ |
 ākalpakālamīha sādhujanābhirakṣī
 nārāyaṇo narasakhaḥ paripāhi bhūman || 9 ||

plākṣe'rkarūpamayi śālmala indurūpaṃ
 dvīpe bhajanti kuśanāmani vahnirūpam |
 krauñce'mburūpamatha vāyumayaṃ ca śāke
 tvāṃ brahmarūpamayi puṣkaranāmnī lokāḥ || 10 ||

sarvairdhruvādibhiruḍuprakarairgrahaiśca
 pucchādikeṣvavayaveṣvabhikalpyamānaiḥ |
 tvāṃ śiṃśumāravapuṣā mahatāmupāsyāḥ
 sandhyāsu rundhi narakam mama sindhuśāyīn || 11 ||

pātālamūlabhuvi śeṣatanuṃ bhavantam
 lolaiakakuṇḍalavirājīśahasraśīrṣam |

*nīlāmbaram dhṛtahalam bhujagāṅganābhir-
juṣṭam bhaje hara gadān gurugehanātha || 12 ||*
